



Si ou pa oule bennyen, pa blanm delo!

Plizyer vaksen in ganny otorize atraver lemond pour konbat kont pandemi Kovid-19. Malgre sa, bokou pei, espesyalman bann pei pli pov, pe ganny gran difikilte pour ganny akse avek vaksen. An realite, vaksen in vin en zouti politik e plizyer milyon dimoun dan lemond pe viv dan dezespwar aköz zot konnen ki vaksen pa pou ariv kot zot atan.

Isi Sesel nou vreman sanse ki gouvènmàn anba direksyon Prezidan Ramkalawan in reisi met vaksen a dispozisyon tou Seselwa ki oule san ki personn i bezwen pey en sou. Ozordi Sesel i premye dan lemond par tet d'abitant pour sitwayen ki'n ganny en premye doz vaksen. Sa en lakonplisman remarkab. Ziska zour plis ki 25 poursan popilasyon in fini ganny toulede doz vaksen tandis ki anviron 60 poursan in

fini ganny premye doz. Sesel i lo bon semen pour kapab ofer proteksyon popilasyon, permet larantre touris e relans sa sèkter tre enportan son lekonomi.

Malgre tou mannev par lopoziyon pour kree distaksyon atraver bann komini-ke lapres initil, Seselwa dan son gran mazoritè pe donn zot sipor total gouvènmàn pour donn vaksen tou Seselwa ki anvi sa proteksyon. Sepandan, i annan en pti minorite Seselwa ki pe les zot ganny enfliyans par bann fo profet ki pe senm bann fo lenformasyon konsernan vaksen e pa fye pran vaksen pour protez zot lekor e lezot endividü ki zot antre an kontak avek. Sa i malere. I annan en dikton kreol ki dir 'ou kapab anmenn bef kot delo me ou pa kapab fors li bwat' me Dokter Gedeon in vin avek en nouvote: "si ou pa oule bennyen, pa blanm delo".



Vis Prezidan Afif in montre nou ki li i en dirizan responsab, ekzanpler e in pran son vaksen kont kovid 19 volonterman.

Kan eski Sebastien pour anmenn sa 50 milyon?

Seselwa i ankor enterese pour konn detay disparisyon sa 50 milyon dolar plis ki 20-an pase. Parey nou tou nou konnen, sa vol ti ariv anba ladministrasyon Parti Lepep/US e ozordi zour tou Seselwa in dekouver ki leksplikasyon ki ti donn en par ansyen prezidan Faure pa fer okenn sans. Sepandan lanket pour determinen (kontinyasyon lo paz 2)



Onorab Pillay in promet pep Seselwa dan en son repons ki i pou al rod sa 50 milyon dolar kin disparet dan kof leta. Ki kalite mangouy i pe sey zwe?

Lasanble Nasyonal pa Televizyon Nasyonal

Bann novis lopoziyon dan Lasanble Nasyonal pe kontinyelman rod tou mwayen pou servi sa lenstitisyon pou fer pwen politik. Tou dernyerman zot in esey servi Lasanble Nasyonal koman en mwayen pas lenformasyon ki napa okenn relevans avek travay sa lenstitisyon. Zot in menm annan lodas demann Spiker pou rod lenformasyon pour zot ki napa nanryen pou fer avek son responsabilite. Erezman Spiker in fer kler ki Lasanble Nasyonal pa SBC.

Rol Lopoziyon se kler tors lo louvraz gouvènmàn dizour, fer resers e konsiltasyon neserer pour diskite e pas nouvo lalwa e non pa en sours nouvel pour piblik. LOTO ek son lekíp i bezwen konpran sa tre kler.

Kan eski Sebastien pour anmenn sa 50 milyon?

egzakteman ki ti arive avek sa 50 milyon i kontinyen.

Apropos a size, Lider Lopoziyon (LOTO) in deklare dan Lasanble Nasyonal ki i pou met tou zefor pour re-tourn sa 50 milyon dan kof leta Seselwa me ziska prezan i pa ankor fer nanryen ditou lo sa size. Bokou i krwar i ti pe zis sey enpresyonn publik Seselwa konmkwa i en dirizan ki pa pou siport bann ekstravagans finansyel e koripsyon komet par son bann lidere. Ki nou'n vwar apre sa bann deklarasyon?

Koman tyermenn komite Finans e Kont Piblik (FPAC) dan Lasanble Nasyonal, Onorab Pillay pa ankor organiz en sel rankont sa komite. Parey labitid, i pe zet tou sa lour lo pandemi Kovid. I annan bokou pour LOTO fer e publik Seselwa pe espere pou

vwar en FPAC ki osi efikas ki sa enn ki ti dirize par prezidan Ramkalawan ler i ti LOTO. Nouvo LOTO napa kalib son predeser me Seselwa i oule vwar li delivre.

Publikasyon lalis bann biznes ki'n benefisy anba program lasistans finansyel (FA-4JR) in enerv bokou travayer e i kler ki'n annan bokou labi. Labi in osi evidan kot Lazans Pour Proteksyon Sosyal. Piblik Seselwa pe demande ki tousala i ganny met o-kler me i paret LOTO i annan en dilenn. Eski i pare pou kler en tors lo sa bann lenstityon ki son parti ti servi pou esey enfliyans rezilta dernyen eleksyon? Lamazorite Seselwa pe demann en lanket dan sa bann zafer. Boul i dan kare LOTO. I pou bezwen delivre pour sa pep menm si sa pou kout son parti tre ser politikman.

Onorab Desheila Bastienne i salye bann madanm Seselwa

Alokazyon Lazournen Madanm, Onorab Bastienne ki osi dirizan Lasosyasyon Madanm LDS, in adres en mesaz a tou bann madanm Seselwa.

Dan son mesaz in fer en lapel ki bann madanm pa les okenn pandemik ou okenn kriz ekonomik vin en baryer dan zot semen e anpes zot ariv kot zot anvi arive. Okontrè i demann zot pou servi sa bann defi koman lenspirasyon pour akonplir plis.



Onorab Desheila Bastienne

“Dan sa letan enserten ki nou viv ladan, fas a sa pandemi kovid, lasosyete partou pe regarde kisisa ki nou kapab fer pou ranforsi nou kapasite pou sirmont nou bann defi, pou transform lekonomi, pou fer plis ek mwens, afen ki nou met nou fanmir e nou sosyete an sekirite.

Madanm i devre pe demann zot lekor sa bann kestyon e aplik bann larepons pour zot menm. Sityasyon ki nou ladan i devret pous nou pou get bann frontyer ki reste, ki manyer pou al pli lwen e sa i enkli ki manyer nou diriz nou zanfan pou, ler zot pe grandi, annan plis rezilyans, plis determinasyon, plis kapasite non selman pou rankontre bann problem tou le zour me osi batir en monn meyer.

I pa en kestyon zis dir madanm leve, debourye pou anmenn dipen kot lakour, me i osi vedir pran re-sponsabilite dan zot lanmen pou elimin viktimizasyon kont madanm, elimin vyolans domestik e labi kont madanm e zanfan” Onorab Bastienne I azoute.

Prezidan in dir: Pou napa baz militer Assumption

Rimer i annan bokou konmela e i ganny propaze par bann endividi avek lentansyon malisyè. Tou resaman, swivan en konferans-de-pres ki prezidan ti donnen, baz militer Endyen lo zil Assumption in retourn ankor o sant en deba ki pe anmenn konfizyon dan popilasyon. Sepoutan Prezidan Ramkalawan ti fer kler ki okenn diskisyon lo size korperasyon defans avek Lenn



Prezidan Ramkalawan in dir a plizyer repriz ki pou napa okenn baz militer etranze lo zil Assumption



Bann fo rimer pe ganny sirkile lo size baz militer lo Zil Assumption.

pa pou depan ni lo li e ni lo son parti ki opouvwar me plito lo partisipasyon tou dimoun kot lopoziyon pour annan en rol kle pou zwe.

Sa semenn Prezidan Ramkalawan in konfirman ki size

Assumption pa lo azanda diskisyon ant Sesel e Lenn. In osi tenir lo son promes eleksyon ki anba son manda pour napa okenn baz militer lo teritwar Seselwa. Sa bann ki ti krwar Prezidan pou sanz son pozisyon lo sa size in byen dezapwente.

Sa lekip LDS ki pe diriz Sesel ozordi i annan zentere son pep aker e kre prosperite pou nou nasyon